

# СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 28  
(7589)  
СЕРАДА  
23  
ЛЮТАГА  
1944 г.

Цана 20 кап.

Пад сцягам Леніна, пад вадзі-  
цельствам Сталіна—наперад за  
поўны разгром нямецкіх акупан-  
таў і выгнанне іх за межы нашай  
Радзімы!

(3 Заклінаў ЦК ВКП(б) да 26-й гадавіны Чырвонай Арміі).

## ЗАГАД

### Вярхоўнага Галоўнакамандуючага

23 лютага 1944 г.

№ 16

г. Масква

Таварышы чырвонаармейцы і чырвонафлотцы, сержанты, афіцэры і генералы, партызаны і партызанкі!

26 гадавіну Чырвонай Арміі народы нашай краіны сустракаюць у абстаноўцы гістарычных перамог савецкіх войск над нямецка-фашысцкімі войскамі.

Звыш года Чырвоная Армія вядзе пабеданоснае наступленне, гromячы арміі гітлераўскіх захопнікаў і змятаючы іх з савецкай зямлі. За гэты час Чырвоная Армія паспяхова правяла зімовую кампанію 1942—43 г., выйграла летнія сражэнні 1943 г. і разгарнула пабеданоснае зімовае наступленне 1943—44 г. У гэтых бяспрыкладных у гісторыі войнаў кампаніях Чырвоная Армія з баямі прайшла на захад месцамі да 1.700 кілометраў, ачысціла ад ворага амаль  $\frac{3}{4}$  захопленай ім савецкай зямлі.

У ходзе цяперашняй зімовай кампаніі Чырвоная Армія ліквідавала моцную абарону немцаў на ўсім працягу Дняпра ад Жлобіна да Херсона і тым самым апракінула разлікі немцаў на паспяховае вядзенне зацяжнай абарончай вайны на савецка-германскім фронце.

За тры месяцы зімовай кампаніі нашы доблесныя войскі атрымалі буйнейшыя перамогі на правабярэжнай Украіне, завяршылі вызваленне Кіеўскай, Днепрапятроўскай, Запарожскай абласцей, вызвалілі ўсю Жытомірскую, амаль поўнасцю Ровенскую і Кіраваградскую абласці, рад раёнаў Вінніцкай, Нікалаеўскай, Камянец-Падольскай і Валынскай абласцей. Рашучымі дзеяннямі Чырвонай Арміі ліквідаваны спробы нямецкага контрнаступлення ў раёнах Жытоміра, Крывого Рога і Умані. Савецкія войскі зрабілі немцам новы Сталінград на правабярэжжы Дняпра, акружыўшы і знішчыўшы ў раёне Корсунь-Шэўчэнкаўскі дзесяць нямецкіх дывізій і адну брыгаду.

Вялікая перамога атрымана савецкімі войскамі пад Ленінградам. Нашы войскі ўзмацалі моцную сістэму доўгачасовых, глыбока эшаланіраваных умацаванняў праціўніка, разграмілі моцную групу нямецкіх войск, поўнасцю вызвалілі Ленінград ад варожага блакады і варварскіх артылерыйскіх абстрэлаў. Савецкія войскі завяршаюць ачышчэнне ад фашысцкіх ізвергаў Ленінградскай і Калінінскай абласцей і ўступілі на зямлю Савецкай Эстоніі.

Разгарнулася масавае выгнанне акупантаў з Савецкай Беларусі: вызвалены амаль поўнасцю Гомельская і Палеская абласці, рад

раёнаў Магілёўскай і Віцебскай абласцей.

У неспрыяльных умовах цяперашняй зімы нашы войскі, перамогшы моцныя абарончыя паласы ворага, ЗА ТРЫ МЕСЯЦЫ зімовай кампаніі ачысцілі ад захопнікаў наля 200 тысяч кв. кілометраў савецкай зямлі. Чырвоная Армія адбіла ў ворага звыш 13 тысяч насялёных пунктаў, у тым ліку 82 гарады і 320 чыгуначных станцый. 3 фашысцкай няволі вызвалены новыя мільёны савецкіх грамадзян. Нашай Радзіме вернуты важныя сельскагаспадарчыя і прамысловыя раёны з багацейшымі запасамі жалезнай руды і марганца. Немцы пазбавіліся гэтых эканамічна важных раёнаў, за якія яны так адчайна чапляліся.

Цяпер ужо ўсім, павінна быць, ясна, што гітлераўская Германія нястрымна рухаецца да катастрофы. Праўда, умовы вядзення вайны ў гэтай вайне больш спрыяльныя для Германіі, чым у мінулай сусветнай вайне, калі яна з самага пачатку і да канца вайны вяла барацьбу на два фронты. Аднак вялікім мінусам для Германіі з'яўляецца той факт, што Савецкі Саюз у гэтай вайне аказаўся многа мацней, чым старая царская Расія ў мінулай вайне. У першай сусветнай вайне супроць германскага блока ваявалі на двух франтах шэсць вялікіх дзяржаў—Францыя, Расія, Англія, ЗША, Японія і Італія. У цяперашняй вайне на бок Германіі перайшлі Італія і Японія, далучылася да фашысцкага блока Фінляндыя, перабегла Румынія, якая ваявала ў мінулай вайне супроць Германіі, пры гэтым асноўныя сілы Германіі да гэтага часу дзейнічаюць на адным фронце супроць Савецкага Саюза. З гісторыі вядома, што Германія заўсёды выйгравала войны, калі яна змагалася на адным фронце, і, наадварот, прайгравала вайну, калі яна вымушана была ваяваць на двух франтах. У цяперашняй вайне Германія, ваяуючы асноўнымі сіламі на адным фронце супроць СССР, тым не менш не толькі не змагла атрымаць перамогу, але магутнымі ўдарамі ўзброеных сіл Савецкага Саюза аказалася пастаўленай на край катастрофы. Калі Савецкі Саюз адзіна на адзіна не толькі вытрымаў націск германскай ваеннай машыны, але і нанёс нямецка-фашысцкім войскам рашаючыя паражэнні, то тым больш будзе безнадзейным становішча гітлераўскай Германіі, калі ўступяць у дзеянне галоўныя сілы нашых саюзнікаў і супроць гітлераўскай Германіі разгорнецца магутнае і нарастаючае



наступленне армій усіх саюзных дзяржаў.

Нямецка-фашысцкія разбойнікі кідаюцца цяпер у пошуках шляхоў выратавання ад катастрофы. Яны зноў ухваліліся за «татальную» мабілізацыю ў тыле, хоць людскія рэсурсы Германіі вычарпаны. Фашысцкія заправілы прадпрымаюць адчайныя спробы ўнесці разлад у лагер антыгітлераўскай кааліцыі і тым самым зацягнуць вайну. Гітлераўскія дыпламаты, носяцца з адной нойтральнай краіны ў другую, імкнуцца завязаць сувязі з прагітле-

раўскімі элементамі, намякаючы на магчымасць сепаратнага міру то з нашай дзяржавай, то з нашымі саюзнікамі. Усе гэтыя выкруткі гітлераўцаў асуджаны на правал, бо ў аснове антыгітлераўскай кааліцыі ляжаць жыццёва важныя інтарэсы саюзнікаў, якія паставілі задачу разграміць гітлераўскую Германію і ле саўздзейнічаць у Еўропе. Іменна гэта агульнае карэннае інтарэсаў вядзе да ўмацавання баявога саюза СССР, Англіі і ЗША ў ходзе вайны.

Набліжаецца час канчатковай расплаты за ўсе злачынствы, зробленыя гітлераўцамі на савецкай зямлі і ў акупіраваных краінах Еўропы.

Пабеданоснае наступленне Чырвонай Арміі стала магчымым дзякуючы новым працоўным подвігам савецкіх людзей ва ўсіх галінах нашай народнай гаспадаркі. Працоўныя Савецкага Саюза падмацавалі летнія перамогі Чырвонай Арміі на франтах новымі вытворчымі перамогамі ў тыле.

(Працяг на 2-й стар.)



## ЗАГАД

## Вярхоўнага Галоўнакамандуючага

Рабочыя нашай прамысловасці дзярмінова выконваюць устаноўленыя дзяржавай планы, уведзяць у строй новыя заводы, домныя печы і электрастанцыі, аднаўляюць у нябачана кароткія тэрміны ў вызваленых раёнах разбураную акупантамі індустрыю. Гераічныя намаганні рабочага класа яшчэ больш умацоўваюць вадзена-матэрыяльную базу Чырвонай Арміі і набліжаюць тым самым час нашай канчатковай перамогі.

Савецкае сялянства дае дзяржаве харчаванне для арміі і гарадоў, сыравіну для прамысловасці, аказвае самаадданую падтрымку Чырвонай Арміі.

Савецкая інтэлігенцыя аказвае прамую кіруючую дапамогу рабочым і сялянам у справе развароту вытворчасці і задавальнення патрэб Чырвонай Арміі.

Працоўныя вызваленых раёнаў з кожным днём пашыраюць дапамогу Чырвонай Арміі — сваёй вызваліцельніцы, уключаюць у агульны паток грузаў, якія ідуць на фронт, прадукцыю аднаўляемых заводаў і сельскай гаспадаркі.

Няма сумненняў у тым, што савецкі народ і надалей сваёй гераічнай працай і напружаннем усіх сваіх намаганняў забяспечыць бесперапынны рост вытвор-

чых сіл краіны для хутчэйшага і канчатковага разгрому нямецка-фашысцкіх захопнікаў.

Стварэнне новых вайсковых фарміраванняў у саюзных рэспубліках, падрыхтаванае баявым са-дзурствам народаў СССР у Айчынай вайне і ўсёй гісторыі нашай дзяржавы, яшчэ больш умацуе Чырвоную Армію і ўвядзе ў яе рады новыя, баявыя сілы.

Таварышы чырвонаармейцы, чырвонафлотцы, сержанты, афіцэры і генералы! Таварышы партызаны і партызанкі!

У вялікай вызваленчай вайне за свабоду і незалежнасць нашай Айчыны вы праявілі цуды гераізму. Чырвоная Армія дабілася рашучага павароту ў вайне ў нашу карысць і цяпер упэўнена ідзе да канчатковай перамогі над ворагам. Вораг церпіць паражэнне за паражэннем. Аднак, ён яшчэ не разбіты. Гітлераўскія разбойнікі, бачучы набліжэнне сваёй пагібелі і непазбежнасць адплаты за ўсе страшныя злачынствы, зробленыя імі на нашай зямлі, супраціўляюцца з ярасцю асуджаных. Яны кідаюць у бой апошнія сілы і рэзервы, чапляюцца за кожны метр савецкай зямлі, за кожны выгядны рубяж.

Іменна пагэтану, як ні вялікі нашы поспехі, мы па-ранейшаму павінны цвяроза ацэньваць сілы

ворага, быць пільнымі, не дапусіць у сваіх радах зазнайства, самасупакоенасці, бестурботнасці.

Не было яшчэ ў гісторыі войнаў выпадку, каб вораг сам скочыў у бяздонне. Каб выйграць вайну, трэба падвесці праціўніка да бяздоння і спіхнуць яго туды. Толькі няўхільна нарастаючыя ў сваёй сіле сакрушальныя ўдары могуць зламаць супраціўленне ворага і прывесці нас да канчатковай перамогі.

Для гэтага неабходна працягваць удасканалваць баявую вывучку байцоў і ваеннае майстэрства камандзіраў нашай арміі. Абавязак Чырвонай Арміі — кожны дзень узнімаць вышэй сваё ваеннае майстэрства, няспынна і старанна вывучаць тактыку варага, умела і своєчасова разгадваць яго каварныя выкруты, супроцьстаўляць варажэй тактыцы нашу больш дасканалую тактыку. Неабходна, каб баявы вопыт і дасягненні перадавых часцей і злучэнняў Чырвонай Арміі сталі здабыткам УСІХ нашых войскаў, каб УСЯ Чырвоная Армія, УСЕ яе байцы і афіцэры навучыліся біць ворага па ўсіх правілах сучаснай вайны навуці.

Таварышы чырвонаармейцы і чырвонафлотцы, сержанты, афіцэры і генералы, партызаны і партызанкі!

Вітаючы і віншуючы Вас з

26-й гадавінай Чырвонай Арміі, ЗАГАДВАЮ:

1. Усяму радавому і сержанцкаму саставу — пехацінцам, мінамётчыкам, артылерыстам, лётчыкам, танкістам, сапёрам, сувязістам, кавалерыстам — працягваць сваё баявое майстэрства, поўнацю выкарыстаць нашу цудоўную баявую тэхніку, біць ворага, як б'юць яго нашы слаўныя гвардзейцы, данкладна выконваць загады камандзіраў, умацоўваць дысцыпліну і парадак, павышаць арганізаванасць.

2. Афіцэрам і генералам усіх родаў войскаў — удасканалваць майстэрства ваджэння войскаў, тактыку маневравання, справу ўзаемадзейнення ўсіх родаў войскаў у ходзе бою, смялей і шырэй унядаць у баявую практыку вопыт перадавых гвардзейскіх часцей і злучэнняў, узняць на вышэйшую ступень культуру работы штабаў і вайсковых тылоў, усямерна паліпшаць і развіваць нашу разведку.

3. Усёй Чырвонай Арміі — умелым спалучэннем агню і маневра ўзмацняць варажнюю абарону на ўсю яе глыбіню, не даваць ворагу перадышкі, своєчасова ліквідаваць варажыя спробы контратакамі затрымаць наша наступленне, умела арганізаваць прас-

ледванне ворага, не даваць яму вывазіць тэхніку, смелым маневрам ахопліваць флангі варажых войскаў, прарывацца ў іх тылы, акружаць войскі праціўніка, драбіць іх і знішчаць, калі яны адмаўляюцца сіласці зброю.

4. Партызанам і партызанкам — умацніць дапамогу Чырвонай Арміі, нападаць на штабы і гарнізоны праціўніка, граміць яго тылы, разбураць яго камунікацыі і сувязь, пазбаўляць яго магчымасці падцягваць рэзервы.

5. У азнаменаванне вялікіх перамог, атрыманых узброенымі сіламі савецкай дзяржавы на працягу мінулага года, сёння, 23 лютага, у дзень 26-й гадавіны Чырвонай Арміі, у 18 гадзін у Маскве, Ленінградзе, Кіеве, Днепрапятроўску, Гомелі, Растове са-лотаваць доблесным войскам Чырвонай Арміі дваццаццю артылерыйскімі залпамі.

Слава нашай пабеданоснай Чырвонай Арміі!

Слава савецкай зброі!

Слава нашым адважным партызанам і партызанкам!

Няхай жыве наша Вялікая Савецкая Радзіма!

Няхай жыве наша Усесаюзная Комуністычная Партыя — натхніцель і арганізатар вялікіх перамог Чырвонай Арміі!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

## ЗАГАД

Вярхоўнага Галоўнакамандуючага  
Генералу арміі МАЛІНОЎСКАМУ

Войскі 3-га Украінскага фронту, у выніку наступлення, сёння, 22 лютага, штурмам авалодалі горадам **Крывы Рог** і раёнам Крыварожскіх руднікоў — вялікім прамысловым цэнтрам Украіны і важным апорным пунктам абароны немцаў.

У баях за авалодаванне горадам **Крывы Рог** вызначыліся войскі генерал-лейтэнанта **Глаголева**, генерал-лейтэнанта **Шарохіна**, генерал-маёра **Котава**, генерал-маёра **Касабуцкага**, генерал-маёра **Кузняцова**, артылерысты генерал-лейтэнанта артылеры **Нядзеліна**, генерал-маёра артылеры **Аляксеева**, генерал-маёра артылеры **Хітроўскага**, генерал-лейтэнанта артылеры **Вазнюка** і лётчыкі генерал-лейтэнанта авіяцыі **Судзец** і генерал-маёра авіяцыі **Толсцікава**.

У азнаменаванне атрыманай перамогі злучэнні

і часці, якія найбольш вызначыліся ў баях за вызваленне горада **Крывы Рог**, прадставіць да прысваення назвы «Крыварожскіх» і да ўзнагароджання ордэнамі.

Сёння, 22 лютага, у 22 гадзіны сталіца нашай Радзімы **Масква** ад імені Радзімы салютуе доблесным войскам 3-га Украінскага фронту, якія авалодалі горадам **Крывы Рог**, — дваццаццю артылерыйскімі залпамі з двухсот дваццаці чатырох гармат.

За выдатныя баявыя дзеянні аб'яўляю падзяку ўсім кіруючым Вамі войскам, якія ўдзельнічалі ў баях за вызваленне горада **Крывы Рог**.

Вечная слава героям, якія загінулі ў барацьбе за свабоду і незалежнасць нашай Радзімы! Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

22 лютага 1944 года.

## АД СОВЕЦКАГА ІНФОРМБЮРО

АПЕРАТЫўНАЯ ЗВОДКА ЗА 22 ЛЮТАГА

На працягу 22 лютага на паўднёвы захад і на поўдзень ад **Лу-га** нашы войскі вялі наступальныя баі. у ходзе якіх занялі некалькі населеных пунктаў і сярод іх **Буніна** (10 кілометраў на паўночны ўсход ад **Стругі Красныя**), **Сегліцы**, **Малыя** і **Бальшыя Лызі**, **Дзерціны**, **Баратно**, **Відоні**.

На паўднёвы захад і на поўдзень ад возера **Ільмень** нашы войскі працягвалі развіваць паспяховае наступленне і з баімі занялі больш 200 населеных пунктаў, у тым ліку **Дубрава**, **Грэбня**, **Апрансіна**, **Марына**, **Са-**

**роніна**, **Міхайлаўскі** (16 кілометраў на ўсход ад **Дно**), **Новае Панкратова**, **Круццэ**, **Глухая Гаруш-на**, **Барава**, **Пераходы**, **Гусева**, **Вашава**, **Бальшая** і **Малая Пу-хава** і чыгуначныя станцыі **Мя-кава**, **Марына**.

На захад і на паўднёвы захад ад горада **Холм** нашы войскі з баімі прасоўваліся наперад і занялі больш 100 населеных пунктаў, у тым ліку **Мазуры**, **Горкі Лесавыя**, **Заход**, **Усадзьба**, **Івані-сава**, **Сялебіна**, **Палашуціна**.

Войскі 3-га Украінскага фронту, працягваючы наступленне,

пасля жорсткіх баёў зламалі супраціўленне праціўніка і 22 лютага штурмам авалодалі вялікім прамысловым цэнтрам Украіны горадам **Крывы Рог**.

На другіх участках фронту — разведка, артылерыйска-мінамётная перастрэлка і ў радзе пунктаў баі мясцовага значэння.

На працягу 21 лютага нашы войскі на ўсіх франтах падбілі і знішчылі 48 нямецкіх танкаў. У лаватраных баях і агнём змятлі артылерыі збіта 8 самалётаў праціўніка.

Страты праціўніка і трафеі  
нашых войскаў у выніку ліквідацыі  
наступлення немцаў у раёне на  
поўдзень ад **Звенігародка**

Пачынаючы з 5 лютага, нямецкае камандаванне, сцягнуўшы з другіх участкаў фронту ў раён на паўднёвы захад ад **Звенігародка** 8 танкавых і некалькі пяхотных дывізіяў, прадпрыняла адчайныя спробы ўдарам звонку прарвацца да акружаных у раёне **Корсунь-Шэўчэнкаўскі** нямецкіх войскаў.

Цанючы вялікіх страт ворагу ўдалося пазначыць ўклініцца ў баявыя парадкі нашых войскаў на поўдзень ад **Звенігародкі**. Як вядома, сустрэўшы рашучае супраціўленне савецкіх войскаў, знясіліўшы і абскровіўшы сябе ў гэтых баях, немцы не змаглі аказаць дапамогі сваёй акружанай групіроўцы і 17 лютага яна была поўнацю ліквідавана нашымі войскамі.

Пасля ліквідацыі акружанай групіроўкі немцаў у раёне **Корсунь-Шэўчэнкаўскі** нашы войскі

абрушылі ўдар супроць нямецкіх войскаў, якія спрабавалі дапамагчы сваім акружаным войскам, і ў чатырохдзённых баях панеслі немцам новае сур'ёзнае паражэнне, якое ператварылася ў разгром немцаў.

За час баёў з 5 па 21 лютага нашы войскі панеслі нямецкім войскам, якія наступалі з раёна на поўдзень ад **Звенігародка**, наступныя страты:

**Знішчана:** самалётаў — 329, танкаў — 827, аўтамашын — 1.638, гармат — 446. Праціўнік у гэтых баях страціў забітымі да 27.000 сваіх салдат і афіцэраў.

**Захоплены:** танкаў — 115, гармат — 270, аўтамашын — 1.850, бронетранспартёраў і бронемашын — 50, штабных аўтобусаў — 10. Узятая палонных да 1.500 чалавек.

Совінформбюро.

## ЗА БЕЛАРУСЬ

Сёння, у дзень 26-годдзя Чырвонай Арміі, успамінаюцца шматлікія баі, неспакойныя дні і бяспойныя ночы. І заравы пажарышчаў, і радасныя твары вызваленых ад немцаў савецкіх людзей.

Няць разоў я ранены на гэтай вайне, з іх двойчы — у 1943 годзе.

Апошні раз мяне раніла па Дняпры. Я ў ліку першых фарсіраваў гэтую вадную перашкоду,

каб уступіць на зямлю роднай Беларусі. І цяпер я ў радах воінаў, якія крок за крокам вызваляюць беларускую зямлю ад нямецкіх захопнікаў. І мне не страшны ні раненні, ні сама смерць, абы толькі змагацца з чэсцю, абы толькі перамагчы ворага.

Герой Савецкага Саюза  
старшы лейтэнант

М. КРЫМАУ.



# За Совецкую Айчыну ідуць у бой сыны ўсіх народаў Совецкага Саюза. Няхай жыве Чырвоная Армія — армія брацтва і дружбы народаў СССР!

(З ЗАПІСКАУ ЦК ВКП(б) ДА 26-й ГАДАВІНЫ ЧЫРВОНОЙ АРМІІ).

## СЯМ'Я ВОІНАЎ

Радасна і шчасліва жыла наша сям'я да вайны. Я вучыўся ў Мінскім педінстытуце, брат Андрэй працаваў у Шінску на водным транспарце, бацькі жылі ў калгасе на Магілёўшчыне, сёстры Клава і Аня вучыліся ў школе.

Пачалася вайна. Я і брат мой Андрэй пайшлі ў Чырвоную Армію, а калі прыйшлі немцы, бацькі пайшлі ў партызаны. Два гады мы хадзілі па дарогах вайны, білі немца, набліжаючы дзень вызвалення Беларусі. Не было вестак ад бацькоў, і нашы сэрцы часта трывожыліся за іх.

Совецкі ўрад высока ацаніў нашы баявыя заслугі і ўзнагародзіў мяне і брата Андрэя ордэнамі Чырвонай Звязды і медалямі «За абарону Ленінграда».

Калі Чырвоная Армія вызваліла Хоцімскі раён, мы даведаліся, што наша сям'я гераічна змагалася ў партызанскім атрадзе. Немцы абрабавалі нашу гаспадарку. Маці і сястра Аня доўга пакуталі ў канцлагеры, але ім удалося вырвацца з фашысцкіх кінжуроў.

Цяпер наша сям'я працуе ў калгасе. Няма толькі маёй 15-гадовай сястры Клавы. Яна была сувязной у партызан і аднойчы яе схавалі немцы...

Сёння ў дзень 26-й гадавіны Чырвонай Арміі я клянуся быць бязлітасным да ворага, жорстка адносіцца яму за маю сястру Клаву.

Лейтэнант-ордэнаносец

Ефім ТАРАРУХА.

## СУМЕСНЫМІ ЎДАРАМІ

Яшчэ ў самым пачатку партызанскай дзейнасці, у сваім пісьме сакратару ЦК КП(б)Б таварышу Панапарэнка мы накліліся помсціць нямецка-фашысцкім гадам.

І мы найшлі ў бой. Паляцелі пад адкос варожыя эшалоны. Ірваліся на мінах аўтамашыны, падалі дзесяткі і сотні гітлераўцаў, скопаных бязлітаснымі партызанскімі кулямі. У партызанскую барацьбу ўключылася ўсё насельніцтва нашага Суражскага раёна.

За два гады бязлітаснай і нястомнай барацьбы ў тыле ворага сіламі нашай партызанскай брыгады знішчана больш 9.300 нямецкіх салдат і афіцэраў, пушчаны пад адкос 24 воінскія эшалоны з жывой сілай і тэхнікай ворага, падарвана і разбіта 437 аўтамашын, спалена і ўзарвана 213 чыгуначных і шасейных мастоў.

Мы выратавалі ад нямецкай катаргі і пераправілі праз лінію фронту ў савецкі тыл да 10.000

мірных жыхараў. Адначасова мы адмабілізавалі ў тыле ворага і перадалі часцям Чырвонай Арміі 5.000 чалавек.

Нядаўнія баі Чырвонай Арміі на Віцебскім напрамку адбываліся пры непасрэдным удзеле як нашага, так і суседніх партызанскіх злучэнняў. Сумеснымі сіламі мы разграмілі дзесяткі нямецкіх гарнізонаў, знішчылі сотні гітлераўскіх салдат.

Найбольш важнай была аперацыя па прарыву варожай абароны на вялікім участку. Чырвоная Армія пры актыўнай падтрымцы нашых партызан тады прарвала доўгачасовую абарону немцаў на значную шырыню па фронту. Партызаны нашага злучэння разграмілі роту гітлераўцаў, рассялі многія групы нямецкіх салдат, вызвалілі дзесяткі насялёных пунктаў.

Палкоўнік Якаў ЗАХАРАЎ, камандзір першай Беларускай партызанскай брыгады, ордэнаносец.

## А. СУРКОВ В ПЕРЁД, БОЕВЫЕ ДРУЗЬЯ!

От грозных твердынь Сталинграда  
Мы вышли за Дон и Донец.  
Гремит за Днепром канонада,  
За Припятью свищет свинец.

Метели в степи закипают.  
Снега на пути глубоки.  
И ночью и днём наступают  
Гвардейские наши полки.

И крепнет от боя до боя  
Гвардейская наша семья.  
На запад,  
На запад, герои!  
Вперёд, боевые друзья!

В порывах февральской метели  
Мы путь пробиваем штыком.  
И Сталин в походной шинели  
Идёт перед нашим полком.  
Он в наших солдатских колоннах  
Идёт с пехотинцами в ряд,  
Гвардейские наши знамёна  
Огнём его славы горят.

И крепнет от боя до боя  
Гвардейская наша семья.  
На запад,  
На запад, герои!  
Вперёд, боевые друзья!

Мы платим за слёзы и горе  
Врагу отрезаем пути.  
Кровавой разбойничьей своре  
От наших штыков не уйти.  
По свежему вражьему следу  
Выходят в атаку стрелки.  
В огне добывают победу  
Гвардейские наши полки.

И крепнет от боя до боя  
Гвардейская наша семья.  
На запад,  
На запад, герои!  
Вперёд, боевые друзья!

## МЫ ПРЫШЛІ ДА ЦЯБЕ, БЕЛАРУСЬ!

Суровы шлях наш у вялікай Айчыннай вайне. Сотні кілометраў мы прайшлі з жорсткімі баямі, пакуль не ўступілі на тваю свяшчэнную зямлю, Беларусь.

Мы заўсёды думалі аб табе, Беларусь. Гэта думка натхняла нас у баю і ўмацоўвала нашу волю да перамогі. Мы бачылі і чулі цябе праз тустыя сталінградскія заврухі, праз дым і руіны Ліўнаў, праз пажарышчы Чарнігава. І наша сэрца ірвалася наперад, наш напор узрастаў з кожным днём — мы спяшаліся да цябе на дапамогу, на выратаванне.

Мы бачым, што немцы патварылі на тваёй зямлі, Беларусь. Мы глядзім на спаленыя і запустелыя вёскі, на голыя, паросшыя бяллём палі. Толькі ў лясках бурліла і бурліць баявое жыццё тысяч тваіх сыноў і дачок — партызан і партызанак. Яны бязлітасна б'юць фашысцкіх бандытаў.

Ты чуеш наш магутны паход, родная маці-Беларусь? Гудзе зямля пад жалезным крокам Чырвонай Арміі, арміі-вызваліцельніцы. Гэта спяшаюцца твае сыны, каб вырваць цябе з фашысцкай няволі.

Мы ідзем, спяшаемся, бо нас ча-

кае акрываўленая сталіца — Мінск, нас чакаюць Брэст і Беласток.

У баях за Сталінград мы гартавалі свае сэрцы, накіпівалі баявы вопыт. У баях за Нежын, а затым за Гомель расло наша ўменне і памнажаліся нашыя сілы. Не дарэмна мы носім гордае і ганаровае імя — Нежынскіх. Не дарэмна на баявым сцягу нашым яркім рубінам ззяе ордэн Чырвонага Сцягу. Радзіма ўзнагародзіла нас за храбрасць і мужнасць у баях за вызваленне твайго першага горада — Гомеля.

Не ўцячы пагадай немцы ад расплаты! За тваё гора і слёзы, за кроў і смерць лепшых сыноў і дачок тваіх заклікае вораг на плошчца жыццём. Ён затіне ад нашага святога гневу!

Нас натхняе ў барацьбе непераможны сцяг Леніна, нас вядзе да перамогі вялікі палкаводзец і правадыр таварыш Сталін. Нам Радзіма дала лепшую ў свеце зброю. У нашых сэрцах гарыць смартэльная нянавісць да ворага. Наша вернасць Айчыне — мацней сталі. Наша храбрасць у баях — мацней скалы.

Мы пераможам!

Па даручэнню лётчыкаў Беларускага фронту пісьмо падпісалі:

Маёр П. Г. ПЛОХАЎ, узнагароджаны чатырма ордэнамі; Герой Совецкага Саюза капітан Г. І. ІГНАШКІН; капітан І. А. ЛАЗЕНКА, кавалер ордэна Суворова III ступені; старшы лейтэнант Д. І. СМІРНОЎ, двойчы ордэнаносец; лейтэнант Н. С. ЛАЦКОЎ, двойчы ордэнаносец; маёр А. А. МАХУН, ордэнаносец; малодшы лейтэнант Ю. П. ШЛЫКАЎ, кавалер ордэна Айчыннай вайны I ступені; падпалкоўнік Н. К. ЛЫСЕНКА, кавалер ордэна Суворова III ступені, узнагароджаны чатырма ордэнамі; лейтэнант Е. І. ГУБІН, тройчы ордэнаносец; лейтэнант М. І. РУМЯНЦАЎ, двойчы ордэнаносец; малодшы лейтэнант Л. А. МАСЛЕННИКАЎ, двойчы ордэнаносец; маёр А. Д. СВІСТУНОЎ, ордэнаносец; лейтэнант Н. БАЛАКІРАЎ, тройчы ордэнаносец.

## Стойкасць

Узводы адзіна за адным аспярожна выбіраліся на бруствер і, распластаўшыся на зямлі, паўзлі ў змрок, да надзежы вышпні, якую яны павінны былі штурмаваць.

Пачало світаць. Шэрая імгла хутка рассяйвалася. Нямецкія наглядальнікі маглі заўважыць батальён. І ў той момант, калі байцы і афіцэры адчулі, што далей чакаць немагчыма, у неба ўзвіліся ўмоўныя зялёныя ракеты. Схілы вышпні ажылі, напоўніліся глухім і няясным шорахам. Пачуліся ўрэзы гранат, стукат аўтаматаў, крыкі «ура!», «наперад!».

Усё змяшалася ў рукапашнай схватцы.

Камандзір аддзялення старшы сержант Аляксандр Котаў — моцнага складу беларускі хлопец, з задумчымі шэрымі вачыма, ускочыў на бруствер нямецкай траншэі адначасова са сваімі байцамі. Злева змагаўся ўзвод другой роты. Там нічога нельга было разнацца. Справа з-за навароту траншэі выбеглі немцы.

— Бі іх! — крыкнуў Котаў і, кінуўшы ў немцаў дзве гранаты, рынуўся ўніз.

Аддзяленне рушыла за ім. Котаў пабег на права. На плане ўзвод павінен быў заняць самую правую траншэю, што паблізу збітага снарадамі дуба. Вось зямлянка. Гранату туды і аўтаматную чаргу. Вось траншэя. Зноў гранату і зноў аўтаматную чаргу.

Немцы супраціўляліся ўпорна. Яны адыходзілі, але з-за кожнага наварота траншэі кідалі гранаты, стралялі з аўтаматаў. У старшага сержанта вышлі ўсе гранаты. Ён падабраў некалькі штук тужа на полі і кідаў іх цяпер толькі на верніяка. Бой не спіхаў ні на хвіліну. Камандзір узвода лейтэнант Сокалаў быў цяжка паранены.

— Прымай камандаванне, чучеш! — цяжка дыхаючы, сказаў ён Котаву. — Наперад вядзі людзей.

— Ёсць! — адказаў пахаду старшы сержант і навіў узвод наперад, да разбітага снарадамі дуба.

Прасоўвацца наперад было немагчыма. Немцы адкрылі моцны кулямётны агонь. Прышлося працягваць траншэйны бой. Калі ўзвод дасягнуў свайго рубяжа і пачаў замацоўвацца, Котаву паказалася, што ад пачатку атакі прайшло самае малое палавіна дня.

Ён паглядзеў на неба і са здзіўленнем заўважыў, што поўнае святанне яшчэ не наступіла. З'явіўся шустры сувязны ефрэйтар Фордчанка.

— Дзе лейтэнант Сокалаў?

— Паранены. Камандую я. Далажы камандаванню, што рубяж заняты, замацоўваемся, — адказаў Котаў. — А таксама далажы, што гранат у нас няма...

— Далажы, — сказаў Фордчанка, — а вам перавязвацца трэба. У вас увесё твар у крыві... І левы рукаў таксама...

Зацішна было нядоўгім. Байцы заняты ачысткай і паглыбленнем траншэй яшчэ не паспелі аглядзецца, як над траншэямі з шыпеннем іранесліся першыя нямецкія снарады. Немцы паставілі паміж нашым пераднім краем і вышпнёй магутны агнявы заслон, а вышпню пачалі закідаць

мінамі. Абстаноўка склалася сур'ёзная. Вораг насыдаў, імкнучыся адразаць узвод ад батальёна.

Пасля трэцяй контратакі на ўвесь узвод засталася толькі шэсць гранат. Старшы сержант узяў сабе дзве гранаты і на адной даў старшаму сержанту Васілеву і чырвонаармейцам Муравейнікаву, Іванову, Дзянісаву.

У мінуту перадышкі Котаў сказаў Муравейнікаву:

— Цяпер заставайцеся, а я хутка вярнуся.

Да камандзіра роты ён прыбегаў запыхаўшыся. Яго грудзі і левы рукаў гімнасцёркі былі ў крыві. На галаве расхрысталася акрываўленая павязка.

— Таварыш старшы лейтэнант! Няма гранат, — далажыў ён.

— У нас таксама зараз вышлі гранаты, — адказаў камандзір роты. — А стаяць трэба. Грудзьмі стаяць.

— Ёсць грудзьмі стаяць! — сказаў Котаў і, рэзка наварнуўшыся, вышаў.

— Гранат, таварышы, няма, — паведаміў ён, вярнуўшыся на свой рубяж. — Гранаты хутка прышлюць. А пакуль што будзем адбівацца.

Дзянісав, Іванов і Васілеў прамаўчалі. Муравейнікаў прагаварыў:

— Мы людзі рускія... Ты камандуй, старшы сержант.

Котаў, каб падбадзёрыць байцоў, дадаў:

— Нам дзве скрынкі прышлюць.

— Ты воль глядзі, да нас баец другой роты прыблудзіўся, — сказаў Муравейнікаў.

— Панаўненне ці што, — заўважыў Котаў і прыняўся расставляць людзей.

Калі ўсе накіраваліся на свае ўчасткі, Котаў крыкнуў ім:

— Пад нямецкія гранаты не пападаць! Ухільца, зразумела? Каб нікога не параніла.

Немцы, асмельшыся, паказаліся з-за наварота траншэі. Котаў малой сапёрнай лапаткай рассек галовы двум гітлераўцам. У гэтую мінуту прыбылі гранаты.

— Жывём! — крыкнуў сержант. — Цяпер мы каго хочаш адаб'ём.

Пётр НІКІЦІН.

ДЗЕЮЧАЯ АРМІЯ.



## Так ажывае калгас

Танюсенька звінелі шыбы. З усходу чуліся гарматныя выбухі. Над вёскай кружыліся самалёты і роднымі чырвонымі зоркамі. Гэта магутным поступам ішла Чырвоная Армія.

Нёмцы лавілі людзей і гналі на захад, у Нямеччыну. Калгаснікі пакідалі вёскі і хаваліся. Так было і ў пасёлках Новы свет, Лебядзёўка, Новае жыццё. Апусцелі хаты. Рэшткі ўдалага ад немцаў багача схаваны.

Як толькі прышла Чырвоная Армія, з усіх бакоў пачалі збірацца людзі. Першай у Лебядзёўку прыбегла Фёдора Ліпенка. Яна не паверыла сваім вачам. Пасёлкаў не было. Вецер раздзімаў галавешкі, сіні едкі дым віўся на пазілішчах.

Мінула некалькі дзён. Людзі сталі будаваць прытулак. Выкапалі зямлянку Фёдора. Цяжка было. З ёй васьмігадовы сыноч Колька, ды старая маці, якой за 80 пераваліла. Муж загінуў на фронце, а старшы сын Павел паміраў за бацьку. Вось і ўся яе сям'я.

Вечарам сабраўся сход. Як вулей, гудзела зямлянка, перапоўненая старымі ды жанчынамі. Гэта быў першы сход пасля вызвалення. Меркавалі, як лепш аднавіць калгасную гаспадарку.

Абралі праўленне. Рэвізійную камісію. Кожную кандыдатуру падрабязна абмяркоўвалі. Калгас рашылі называць па-даўнейшаму — іменем Міхаіла Іванавіча Калініна. Хацелася, каб усё было так, як да вайны.

Калгасны сход рашыў дапамагчы фронту. Хацелася падзякаваць Чырвонай Арміі за вызваленне. Так нарадзілася думка аб продажы хлеба дзяржаве.

За пазначаны час калгаснікі прадалі дзяржаве 70 пудоў мяса, 1,020 пудоў зерня, 1,830 пудоў бульбы.

Ішлі дні. Трэба было думаць аб сябе. Старшыня калгаса Фёдар Цімашэнка распрацаваў план. Абмеркавалі на праўленні, агульным сходзе. Рашылі — спачатку будаваць канюшню і свіран.

Калгасны свіран з'явіўся першым будынкам у вёсцы. У новыя засекі засыпаў сваё зерне Лаўрэн Цімошын, бацька савецкага лётчыка. За ім прывёз насенне 70-гадовы Васіль Карпенка, у якога два сыны на фронце. Засекі напаяліся збожжам. Ссыпалі столькі, каб засеяць усю патрэбную плошчу.

Тым часам пабудавалі і канюшню. Калгаснікі прывялі коней. Яны адкапалі вядомыя толькі ім таямніцы з зернем. За некалькі дзён для калгасных коней было сабрана 540 пудоў аўса і каля 600 пудоў бульбы.

Пачалася праца, напружаная і старанная. Жонка франтавіка Хрысціна Карпанькова пачала прывучаць сваю верову хадзіць у ляме, каб вясной запрагчы ў плуг.

— Не пасеем без вароў, — гаворыць яна калгасніцам. — А жыццё мы хочам добра. Значыць і сеяць павольней трэба.

Яе прыклад перанялі і другія калгаснікі.

Калгаснікі рашаюць цяжкія задачы. Вольныя людзі зрабляць усё. Яны пабудавалі свіран, канюшню, некалькі дамоў, кладовую. Зараз заканчваецца рамонт сельгасінвентара, пачалі вывозіць гной на поле.

Так на руінах і напалішчах па волі савецкіх патрыётаў адраджаецца калгас.

Васіль ПЫЖНОУ.

ДОБРУШСКИ РАЁН.

## У ЧЭСЦЬ СВЯТА

Рабочыя фабрыкі «Везувій» з дня ў дзень павышаюць прадукцыйнасць працы. 21 лютага рабочыя выпусцілі 800 запалкавых кніжачак звыш плана. У снаборніцтве, прысвечаным 26-й гадавіне Чырвонай Арміі, вызначыліся стаханавцы Пугачоў, Сілітрынік, занятыя на разборцы катла, слесар Вярнікоўскі, механік Калеснік, работніцы Алешка, Мамчыг, Стольнікова, Міхалькова, якія з дня ў дзень перавыконваюць свае заданні.

21 лютага пасля работы на камбінаце быў скліканы агульны сход для азнанавання юбілея. Усе з вялікай увагай праслухалі даклад тав. Шаціла аб баявым шляху Чырвонай Арміі.

Начальнік механічнай майстэрні тав. Калеснік, тт. Каралёў і Шырава ў сваіх выступленнях выказалі сардэчную падзяку Чырвонай Арміі за вызваленне ад нямецкага іга і далі слова працаваць, не пакладаючы рук.

С. ІГАРАУ.

## Што ўбачым на экране

Беларуская кантора Галоўкінопраката атрымала яшчэ 92 копіі фільмаў. У кінатэатрах Гомеля, Нова-Беліцы, Мозыра і іншых гарадоў, а таксама ў радзе калгасаў будучы дэманстравацца карціны «Актрыса», «Ждзі мяня», «Подводная лодка Т-9», «Новые похождения Швейка», «Насреддин в Бухаре», «Моя любовь», «Оборона Царицына», «Валерий Чкалов», «Таинственный остров». Чакаецца атрыманне новых, якія на даўна выпушчаны на экран, фільмаў «Фронт» на вядомай п'есе Аляксандра Карнечука і «Радуга» на апавесці Ванды Васілеўскай.

## П'еса аб партызанах Палесся

Намеснік дырэктара Першага Беларускага Дзяржаўнага ордэна Чырвонага Сцягу тэатра тав. Гайдари нам паведаміў:

— 26-ю гадавіну Чырвонай Арміі наш тэатр адзначае выпускам новай пастаноўкі — п'есы беларускага драматурга Яўгенія Рамановіча «Палешукі». Працу над п'есай тэатр распачаў у пачатку 1944 года. Паставіў спектакль народны артыст БССР Е. Міровіч. П'еса «Палешукі» расказвае аб партызанскім руху на Палессі, аб калгасніках, рабочых, партыйных работніках, інтэлігентах, якія самааддана змагаюцца супроць нямецкіх акупантаў.

Мастацкае афармленне спектакля належыць галоўнаму мастаку тэатра Ушакову. Музыка напісана кампазітарам Е. Цікоцкім.

Першы Белдзяржтэатр праводзіць вялікую ваенна-шэфскую работу ў Чырвонай Арміі і ў шпіталях.

Адначасова са сваёй бягучай працай тэатр рыхтуе зараз брыгаду з вядучых артыстаў, якая выедзе ў вызваленныя раёны БССР для мастацкага абслугоўвання працоўных, а таксама байцоў і камандзіраў Беларускага фронту.

## МІЖНАРОДНАЯ ІНФАРМАЦЫЯ

### ДЗЕЯННІ АВІАЦЫІ САЮЗНІКАУ

ЛОНДАН, 22 лютага. (ТАСС). Як афіцыйна паведамляюць, у час палёта амерыканскіх бамбардзіроўшчыкаў на Германію 20 лютага было збіта 126 самалётаў праціўніка.

Побач з іншымі пунктамі бамбардзіроўцы падвергліся ваенныя збудаванні Растока на Балтыйскім узбярэжжы Германіі.

Учора ў палёце на германскія

### ВАЕННЫЯ ДЗЕЯННІ У ІТАЛІІ

ЛОНДАН, 22 лютага. (ТАСС). Галоўная стаўка войск саюзнікаў у Італіі паведамляе, што ў ноч на 21 лютага група кацераў праціўніка спрабавала наблізіцца да Анцыо, але была расцеена амерыканскімі вартавымі караблямі.

ЖЭНЕВА, 22 лютага. (ТАСС). Як паведамляюць з Югаславіі, часткі народна-вызваленчай арміі вядуць упорныя баі з гітлераўцамі, усташамі і четнікамі ва Усходняй Босніі, паблізу Рагацицы. У Славеніі, у ваколіцах Нова-Место разгромлена германская

рыканскімі вартавымі караблямі. Адзін кацёр падбіты снарадам і ўзарваўся, другі, як мяркуюць, выкінуўся на бераг.

Авіацыя працягвала бамбардзіроўку варожых ваенных аб'ектаў.

### БАІ У ЮГАСЛАВІІ

калона колькасцю ў 600 чалавек. Часці народна-вызваленчай арміі разбілі ў Ліке варожы полк. У раёне Тураполя брыгада народна-вызваленчай арміі разграміла некалькі сот усташоў, узяла ў палон 40 варожых салдат і захапіла многа ваеннай маёмасці.

## ДАРОГАЮ ВАЙНЫ

(Навела)

Наставала гэта ўрачыстарасная хвіліна ў падраздзяленні гвардыі старшага сержанта Макара Васілёнка нечакана. Звычайна гэта было пасля таго, як усяты лістаносец, аб якім казалі, што за свой век ён ужо два разы мог на неба схадзіць, прыносіў лісты. Іх чыталі ўслых. Разам радаваліся, смяіліся, сумавалі.

Толькі, Макар Васілёнак імкнуўся ўнікаць такіх урачыстых раздасных хвілін. Звычайна ён выходзіў з бліндажа, а калі гэта не ўдавалася, то зашываўся ў кут і чакаў моманту, калі можна будзе гутарку павярнуць у іншы кірунку. Байцы ведалі, што ў Макара — іх баявога ордэнаносца камандзіра — горка на душы. За ўвесь час вайны ён яшчэ ні ад каго не атрымліваў ліста. Ведалі, што дзесяці ў Беларусі, на Палессі, ёсць вёска Мікалаеўшчына, што ў гэтай вёсцы пакінуў ён старую маці, двух меншых братоў і маладую жонку Зося, з якой даваўся яму дзяццель толькі пяць месяцаў.

Вельмі сумаваў на жонцы Макара. У людзей хопіць былі фатаздымкі сваіх родных і блізкіх, а ў яго нічога. Вобраз Зосі ён пакінуў у памяці, а ў салдацкай ду-

шы сваёй бярог любіў да яе. І часта, праводзячы маркотнымі вачыма лістаносца, ён цяжка ўздыхаў і пра сябе казаў:

— Нават прозвішча майго не ведае... А ў некаторых ведае не толькі імя жонкі, але і як пёшчу завуць.

Жахлівыя думкі пра Зося Макара заўсёды праганяў ад сябе, як назойлівых мух. У душы ён ніколі не трапіў надзеі сустрэцца з ёю, бачыць яе такую, якую націў у сэрцы.

Пасля сталінградскай бітвы гвардзейскі полк, у якім служыў Васілёнак, быў адведзены на перафарміроўку ў тыл і стаў у лоўразбуранай казацкай станицы. Вораг тут быў некалькі тыдняў, і то паспеў зрабіць сваю чорную справу. Што-ж ён зробіць з яго Макалаеўшчынай, з яго Зосіяй? Страшна было думаць пра гэта.

Праз невялікі час полк зноў уступіў у бой. Дорогаю вайны ён ішоў на захад. У баях і бяссонніцы праходзілі дні і ночы, ногі стаміліся лічыць кілометры, вочы прыгледзіліся да людскога гора, сэрца было перапоўнена помстай. На спаленых сёлах, на зруйнаваных гарадах праходзілі воіны. Чалавечая фантазія не ў

сілах уявіць усё тое, што пакінулі немцы на шляху свайго адступлення.

Макару асабліва запамяталася адна дзяўчына. Працяпая ў грудзі штыком ляжала яна на абочыне дарогі. Гордая і маўклівая, як уся гэта спустошаная, але няскораная ворагам савецкая зямля, яна клікала байцоў да помсты. Макар глядзеў на яе чорныя растананыя ветрам косы, на барвовыя занізікі, што збіліся да падбародку, і мімаволі думаў: «А калі з Зосяй так?». Як не імкнуўся ён прагнаць гэту думку, але яна не давала яму спакою. У той дзень падраздзяленне Васілёнка, як ніколі, вызначылася ў бая і атрымала ад камандарання новую падзяку.

Цяжкою дарогаю вайны Макар прышоў на Украіну, яна гэта дарога пралягла праз такія непрыступныя, як пісалі немцы, рубяжы — рэкі Сейм і Дзясну. Полк падыходзіў ужо да сівога Дняпра, за якім ляжала радзіма Макара, калі яго параніла. Усё здарылася так неадарэчна — і бою асаблівага не было, і на табе. Макара забралі ў санбат. У забыццё ён бачыў сваю Зося, увесь час імкнуўся да яе, але хто-бці моцна трымаў яго за каўнер і не пускаў.

Са шпіталю, яшчэ залёта да таго, як была вызвалена Мікала-

еўшчына. Макар напісаў ліст дадому. Марудна цягнуліся дні чакання. Ліста з дому ўсё не было і не было. Ён зноў і зноў пісаў, але ўсё дарэмна.

Дзён за некалькі да таго, як Васілёнку трэба было вынісацца з шпіталю, яму прынеслі ліст. Гэта быў першы ліст, атрыманы ім за доўгія, доўгія дні вайны. Ён спачатку разгубіўся, а потым дрыжачымі рукамі сханіў ліст і запоем, як галодны есць, перачытаў яго некалькі разоў. Пісаў малодшы брат Валодзя. Ён паведамаў пра ўсе пакуты, перанесены ім і мамай; як яны ў лесе хаваліся, ды колькі страху нацяпеліся; пры адступленні немцы спалілі Макалаеўшчыну і жыўць яны цяпер у лясні... І толькі ў канцы ліста Валодзя коратка паведаміў, што Міша (другі брат) пайшоў у партызаны, а Зося, як прышлі немцы, перабралася да сваіх бацькоў; і яшчэ летам 1942 года яе пагналі ў Германію.

У Макара ўнутры штосьці абарэлася. Ён настаў, каб яго не адкладна вынісалі са шпіталю.

Мокрая зіма стаяла на Палессі, калі Макар прыехаў на тое месца, дзе калісь танула ў садах Мікалаеўшчына. Тут ён нарадзіўся, рос, любіў і быў любімы, а цяпер усё гэта бязлітасна зруйнавана, знішчана і растаптана чужын-

цам. Нязносным болем поўнілася яго сэрца. Ён доўга распытваў маці, брата, бацькоў Зосі, каб хоць што-небудзь расказалі пра яе.

— Адно табе скажу, галубок, — казала пастарэлая з выплаканымі вачыма маці Зосі: — На развітанні яна мне перадала — калі ўбачыце, дасць бог, Макара, то перадайце, што жывую мяне германцы да сябе не давязучь...

Свой полк Макар дагнаў за Мозырам. З панікнаю галавою ён сустрэў бывалых сяброў і пачаў расказваць ім горкую праўду пра сваю Зося. Калі быў выліты ўвесь накіпеўшы боль сэрца і байцы спагладзіла ўздыхнулі, у бліндаж ускочыў пасыльны.

— Таварыш Васілёнак, вас тэрмінова выклікае падпалкоўнік.

Макар выскачыў следом за пасыльным. На ходах злучэнняў ён вышаў на запарушаную снегам невялікую палынку.

— Макар!.. Родненькі!.. — як праз сон, пачуў ён такі знаёмы голас. Праз палыну хутка ішла дзяўчына, а з ёю падпалкоўнік. На шыі дзяўчыны цяліпкаўся аўтамат, а на шыцы ружавела чырвоная істужка партызана. Гэта была яна, Зося.

Мікола ВІШНЕУСКІ.

РЭДАКЦЫЙНАЯ КАЛЕГІЯ.